

Müdimilik

Category: Goşgular, Kitapcy
написано kitapcy | 22 января, 2025
Müdimilik

MÜDIMILIK

Leýli-Mežnun ýazylypdyr aňyma,
Obadaşym ýaly, ildeşim ýaly.
Şondan bäri ýigrenjime öwrüldi,
Aýyrjak bolýanlar ýar bilen ýary.

Gudratyndan beýik daglar elenen,
Baýnamaz çyn söýgä togap etmedik.
Ony doga kimin göterip ýörler,
Myradyba ýeten,
Oňa ýetmedik.

Müdimi zatlary üýtgedip bolmaz,
Üzülip gitmezler gysga ömür deý.
Ýyldyzyňdyr, dogry ýoly görkezer,
Ýörän ýaly bolmarsyň sen ümürde.

■ Söýgi

Mähirsiz, söýgüsiz oňmaýar adam,
Hemmäniň umydy söýgä ýetmekdir.
Ol bolsa täze bir menzil geçensoň,
Hyruçlanyp ondan aňry gitmekdir.

Ynha, bir ümsümje ojak-maşgala,
Özüniň alada-işine gümra.
Men bu öýe beýik söýgi diýýärim,
Ýagşylyklar ýaran, ak niýet hemra.

Onuň ýönekeýje bosagasyndan,
Şeýtan daşda gezer, belalar depdir.
Gözmonjugy ýaly perzentler bolsa,

Söýgä gurlan ajap ýadygärlikdir.

Sygyn oňa, Hak gursagňa salandyr,
Sygyn, bir ýerlerde atyň büdrese.
Başym gurban bolsun, söýgi diýilen,
Ýürek bolup urup duran gudrata.

Tirkeş GARLYÝEW.

Goşgular